



GAIL D.A.V. MODEL SCHOOL

GAIL Vihar, Dibiyapur, Distt. Auraiya (U.P.) - 206 244

(An English Medium Co-educational Primary School, Recognized by District Education Authority, U.P.)

E-mail: gaildavdibiyapur@gail.co.in, davgailvihar@gmail.com Website: www.gaildavdibiyapur.org

Phone: 05683-282263, HVJ No. 1217 (P) & 1219 (A/c Off.)

आदरणीय अभिभावक बन्धु / भगिनी

सादर अभिवादन

आशा करता हूँ कि आप समस्त परिजनों सहित स्वस्थ एवं सकुशल होंगे। सम्पूर्ण विश्व इस एक भयंकर आपदा का सामना कर रहा है। ऐसे में आप भी एक सच्चे भारतीय नागरिक के रूप में समस्त प्रशासनिक निर्देशों का पालन करते हुये घर रुपी मंदिर में रहकर सावधानी रखते हुए, राष्ट्र के प्रति, सम्पूर्ण मानवता के प्रति, अपने कर्तव्यों के पूर्ति रुपी पूजन में तत्पर होंगे।

हमारे विद्यार्थी और आपके पाल्य का प्रत्येक परिस्थिति में समुचित दिशा निर्देश और शारीरिक मानसिक विकास हमारा दायित्व है, क्योंकि वह आपका ही नहीं हमारा भी सर्वस्व है, प्रिय है। परन्तु हार्दिक खेद है कि वर्तमान प्रतिकूल परिस्थितियों के कारण विद्यालय के गौरव, इन नौनिहालों से हम दूर हैं; लेकिन हमारा मन एवं शुभकामनाएं सतत् इनके साथ हैं।

देश, समाज और परिवार के प्रति दायित्व बोध के साथ ही आत्मनिर्भरता का सबक सिखाने का भी यह एक उचित अवसर है। आशा ही नहीं अपितु पूर्ण विश्वास है कि आप अपना तथा अपने समस्त प्रियजनों का ध्यान रखते हुए, सुरक्षा कवच को सुदृढ़ बनाए रखने में शासन - प्रशासन का सहयोग करेंगे।

ईश्वर आप सब पर कृपालु हों: इसी मंगल कामना के साथ आपका अपना.....

राजीव कुमार पाण्डेय

(प्रधानाचार्य)

गेल डी.ए.वी. मॉडल स्कूल

गेल विहार कॉलानी, दिबियापुर,

औरैया, (उ.प्र.)